





**Μηνναῖον - ΤΗ Ε' ΔΕΚΕΜΒΡΙΟΥ**

Μνήμη τοῦ Ὁσίου καὶ Θεοφόρου Πατρὸς  
ἡμῶν Σάββα τοῦ Ἁγιασμένου

**ΟΡΘΡΟΣ**

**ΧΟΡΟΣ**

**Ἦχος πλ. δ'.**

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

ἦ· Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμνάνην αὐτούς.

**Στίχ. γ'.** Παρὰ Κυρίου ἐγένετο αὕτη καὶ  
ἐστι θαυμαστή ἐν ὀφθαλμοῖς ἡμῶν.

**Ἀπολυτίκιον. Τοῦ Ὁσίου.**

**Ἦχος πλ. δ'.**

Ταῖς τῶν δακρύων σου ῥοαῖς, τῆς  
ἐρήμου τὸ ἄγονον ἐγεώργησας, καὶ τοῖς ἐκ  
βάθους στεναγμοῖς, εἰς ἑκάτον τοὺς πόνους  
ἐκαρποφόρησας, καὶ γέγονας φωστὴρ τῇ  
οἰκουμένῃ, λάμπων τοῖς θαύμασιν, Σάββα  
πατὴρ ἡμῶν ὅσιε. πρέσβευε Χριστῷ τῷ Θεῷ,  
σωθῆναι τὰς ψυχὰς ἡμῶν.

Δόξα. **Τὸ αὐτό.**

Τῆς Ὁκτωήχου ---

Καὶ νῦν. **Θεοτοκίον.**

**Ἦχος πλ. δ'.**

Ὁ δι' ἡμᾶς γεννηθεὶς ἐκ Παρθένου, καὶ  
σταύρωσιν ὑπομείνας ἀγαθέ, ὁ θανάτῳ  
τὸν θάνατον σκυλεύσας, καὶ Ἑγερσιν  
δείξας ὡς Θεός, μὴ παρίδης οὓς ἔπλασας  
τῇ χειρὶ σου· δεῖξον τὴν φιλανθρωπίαν σου  
ἐλεῆμον, δέξαι τὴν τεκοῦσάν σε Θεοτόκον

πρεσβεύουσιν ὑπὲρ ἡμῶν καὶ σῶσον Σωτὴρ  
ἡμῶν, λαὸν ἀπεγνωσμένον.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 13. Μεθ' ὃ ἡ μικρὰ Συναπτὴ.*

**ΙΕΡΕΥΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι σὸν τὸ κράτος καὶ σοῦ ἐστὶν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ εἰς τοὺς αἰῶνας τῶν  
αἰώνων.

(Ἀμήν.)

**ΧΟΡΟΣ**

**Κάθισμα Α'.**

Τοῦ Μηνναίου ---

**Ἦχος α'.** Τὸν τάφον σου Σωτήρ.

Τὸν βίον εὐσεβῶς, ἐπὶ τῆς γῆς  
ἐκτελέσας, δοχεῖον καθαρὸν, σὺ τοῦ  
Πνεύματος ὥφθης, φωτίζων τοὺς ἐν πίστει  
σοι, προσιόντας Μακάριε· ὅθεν αἴτησαι, τὸν  
σὸν Δεσπότην φωτίσαι, τὰς ψυχὰς ἡμῶν,  
τῶν ἀνυμνούντων σε Σάββα, θεόφρον  
Πατὴρ ἡμῶν.

Δόξα· καὶ νῦν. **Θεοτοκίον.**

**Ἦχος α'.** *Τὸν τάφον σου Σωτήρ.*

Μητέρα σε Θεοῦ, ἐπιστάμεθα πάντες,  
Παρθένον ἀληθῶς, καὶ μετὰ τόκον  
φανείσαν, οἱ πόθῳ καταφεύγοντες, πρὸς  
τὴν σὴν ἀγαθότητα· σὲ γὰρ ἔχομεν,  
ἀμαρτωλοὶ προστάσιαν· σὲ κεκτήμεθα,  
ἐν πειρασμοῖς σωτηρίαν τὴν μόνην  
πανάμωμον.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 14. Μεθ' ὃ ἡ μικρὰ Συναπτή.*

### ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερενλογημένης, ἐνδόξου Δεσποίνης ἡμῶν  
Θεοτόκου καὶ ἀειπαρθένου Μαρίας μετὰ  
πάντων τῶν Ἀγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν ἡμῶν  
Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν, τῷ  
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

**Κάθισμα Β'.**

Τοῦ Μηναίου ---

**Ἦχος πλ. δ'.** *Τὴν Σοφίαν καὶ Λόγον.*

Τὸν Σταυρὸν τοῦ Κυρίου ἄρας Σοφέ, καὶ  
αὐτῷ μέχρι τέλους ἀκολουθῶν, τὸν νοῦν  
οὐχ ὑπέστρεψας, ἐν τῷ κόσμῳ θεόσοφε,

ἐγκρατεία καὶ πόνοις, τὰ πάθη ἐνέκρωσας,  
καὶ ναὸν ἡτοίμασας, σαυτὸν τῷ Κυρίῳ  
σου· ὅθεν χαρισμάτων, ἀμοιβὴν ἐκομίσω,  
ἰᾶσθαι νοσήματα, καὶ διώκειν τὰ πνεύματα,  
θεοφόρε μακάριε. Πρέσβευε Χριστῷ τῷ Θεῷ,  
τῶν πταισμάτων ἄφεσιν δωρήσασθαι, τοῖς  
ἐορτάζουσι πόθῳ, τὴν ἀγίαν μνήμην σου.

Δόξα· καὶ νῦν. **Θεοτοκίον.**

**Ἦχος πλ. δ'.** *Ἀυτόμελον.*

Τὴν Σοφίαν καὶ Λόγον ἐν σῇ γαστρὶ,  
συλλαβοῦσα ἀφράστως Μήτηρ Θεοῦ,  
τῷ κόσμῳ ἐκύησας, τὸν τὸν κόσμον  
κατέχοντα, καὶ ἐν ἀγκάλαις ἔσχες, τὸν  
πάντα συνέχοντα, τὸν τροφοδότην πάντων,  
καὶ πλάστην καὶ Κύριον. Ὅθεν δυσωπῶ σε,  
Παναγία Παρθένε, ῥυσθῆναι πταισμάτων  
μου, ὅταν μέλλω παρίστασθαι, πρὸ  
προσώπου τοῦ Κτίστου μου. Δέσποινα  
Παρθένε ἀγνή τὴν σὴν βοήθειαν τότε μοι  
δώρησαι· καὶ γὰρ δύνασαι, ὅσα θέλεις  
πανύμνητε.

**Ὁ Πολυέλεος.**

*Ψαλμὸς ΡΛΔ' (134).*

*Ψαλμὸς ΡΛΕ' (135).*

*Ἐκλογή*

**Ἐκλογή εἰς Ὅσιους**

Τῆς δεήσεώς μου. Ἀλληλούϊα.

1. Ὑπομένων ὑπέμεινα τὸν Κύριον καὶ  
προσέσχε μοι, καὶ εἰσήκουσε τῆς δεήσεώς  
μου. Ἀλληλούϊα. (39:2)

2. Καὶ ἔστησεν ἐπὶ πέτραν τοὺς πόδας  
μου, καὶ κατηύθυνε τὰ διαβήματά μου.  
Ἀλληλούϊα. (39:3)

3. Ἴδου ἐμάκρυνα φυγαδεύων καὶ  
ἠγλίσθην ἐν τῇ ἐρήμῳ. Ἀλληλούϊα. (54:8)

4. Ἦγρύνθησα, καὶ ἐγενόμην  
ὡς στρουθίον μονάζον ἐπὶ δώματος.  
Ἀλληλουϊά. (101:8)

5. Ἐγενήθη τὰ δάκρυά μου ἐμοὶ ἄρτος,  
ἡμέρας καὶ νυκτός. Ἀλληλουϊά. (41:4)

6. Τὰ γόνατά μου ἡσθένησαν ἀπὸ  
νηστείας, καὶ ἡ σὰρξ μου ἡλλοιώθη δι'  
ἔλαιον. Ἀλληλουϊά. (108:24)

7. Λούσω καθ' ἐκάστην νύκτα τὴν  
κλίνην μου, ἐν δάκρυσί μου τὴν στρωμνὴν  
μου βρέξω. Ἀλληλουϊά. (6:7)

8. Ἐπλήγην ὥσεί χόρτος, καὶ ἐξηράνθη ἡ  
καρδία μου. Ἀλληλουϊά. (101:5)

9. Ὅτι ἐπελαθόμην, τοῦ φαγεῖν τὸν  
ἄρτον μου. Ἀλληλουϊά. (101:5)

10. Ἀπὸ φωνῆς τοῦ στεναγμοῦ μου,  
ἐκολλήθη τὸ ὅστούν μου τῇ σαρκί μου.  
Ἀλληλουϊά. (101:6)

11. Διὰ τοὺς λόγους τῶν χειλέων σου,  
ἐγὼ ἐφύλαξα ὁδοὺς σκληράς. Ἀλληλουϊά.  
(16:4)

12. Ἐδίψησέ σε ἡ ψυχὴ μου, ποσαπλῶς  
σοι ἡ σὰρξ μου, ἐν γῇ ἐρήμῳ καὶ ἀβάτῳ καὶ  
ἀνύδρῳ. Ἀλληλουϊά. (62:2)

13. Ἐξέλιπον οἱ ὀφθαλμοί μου, ἀπὸ τοῦ  
ἐλπίζειν με ἐπὶ τὸν Θεόν μου. Ἀλληλουϊά.  
(68:4)

14. Πλεονάκεις ἐπολέμησάν με ἐκ  
νεότητός μου. Ἀλληλουϊά. (128:1)

15. Ἐγὼ δὲ ἐν τῷ αὐτοῦς παρενοχλεῖν  
μοι, ἐνεδύομην σάκκον, καὶ ἐταπείνουν ἐν  
νηστεία τὴν ψυχὴν μου. Ἀλληλουϊά. (34:13)

16. Καὶ γινώτε, ὅτι ἐθαυμάστωσε Κύριος  
τὸν ὅσιον αὐτοῦ. Ἀλληλουϊά. (4:4)

17. Ὅτι Κύριος ἀγαπᾷ κρίσιν, καὶ  
οὐκ ἐγκαταλείψει τοὺς ὁσίους αὐτοῦ.  
Ἀλληλουϊά. (36:28)

18. Φυλάσσει Κύριος τὰς ψυχὰς τῶν  
οσίων αὐτοῦ. Ἀλληλουϊά. (96:10)

19. Καυχῆσονται ὅσοι ἐν δόξῃ, καὶ  
ἀγαλλιάσονται ἐπὶ τῶν κοιτῶν αὐτῶν.  
Ἀλληλουϊά. (149:5)

20. Τίμιος ἐναντίον Κυρίου ὁ θάνατος  
τῶν οσίων αὐτοῦ. Ἀλληλουϊά. (115:5)

21. Ἡ αἴνεσις αὐτοῦ ἐν ἐκκλησίᾳ οσίων.  
Ἀλληλουϊά. (149:1)

22. Ψάλατε τῷ Κυρίῳ, οἱ ὅσοι αὐτοῦ,  
καὶ ἐξομολογεῖσθε τῇ μνήμῃ τῆς ἀγιωσύνης  
αὐτοῦ. Ἀλληλουϊά. (29:5)

Δόξα. **Τριαδικόν.**

**Ἦχος α'.**

Τὸν Πατέρα προσκυνήσωμεν, καὶ τὸν  
Υἱὸν δοξολογήσωμεν, καὶ τὸ Πανάγιον  
ὁμοῦ, πάντες Πνεῦμα ἀνυμνήσωμεν,  
κράζοντες καὶ λέγοντες· Παναγία Τριάς,  
σῶσον πάντας ἡμᾶς.

Καὶ νῦν. **Θεοτοκίον.**

**Ἦχος α'.**

Τὴν Μητέρα σου προσάγει σοι,  
εἰς ἰκεσίαν ὁ λαός σου Χριστέ· ταῖς  
παρακλήσεσιν αὐτῆς, τοὺς οἰκτιρμούς σου  
δὸς ἡμῖν Ἀγαθέ, ἵνα σε δοξάζωμεν, τὴν  
ἐλπίδα τῶν ψυχῶν ἡμῶν.

**ΙΕΡΕΥΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἁγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα Γ'.

Τοῦ Μηναίου - -

**Ἦχος πλ. δ'. Τὴν Σοφίαν καὶ Λόγον.**

Τὰ ἐπίγεια πάντα καταλιπὼν, καὶ ἐν  
κόσμῳ ὑπάρχων σωματικῶς, τῷ πνεύματι  
γέγονας, τῶν Ἀγγέλων συμμέτοχος· τὰ γὰρ  
παρόντα πάθη νεκρώσας τοῦ σώματος, τῆς  
Τριάδος ἐδείχθης θεράπων Μακάριε. Ὅθεν  
καὶ νοσοῦντων, θεραπεύεις τὰ πάθη, καὶ  
λόγῳ τὰ πνεύματα, ἀπελαύνεις τῇ χάριτι,  
θεοφόρε Πατὴρ ἡμῶν. Πρέσβευε Χριστῷ τῷ  
Θεῷ, τῶν πταισμάτων ἄφεσιν δωρήσασθαι,  
τοῖς ἐορτάζουσι πόθῳ, τὴν ἁγίαν μνήμην  
σου.

Δόξα· καὶ νῦν. **Θεοτοκίον.**

**Ἦχος πλ. δ'. Τὴν Σοφίαν καὶ Λόγον.**

Τὴν οὐράνιον πύλην καὶ κιβωτόν, τὸ  
πανάγιον ὄρος τὴν φωταυγῇ, νεφέλην  
ὑμνήσωμεν, τὴν οὐράνιον κλίμακα,  
τὸν λογικὸν Παράδεισον, τῆς Εὐας τὴν  
λύτρωσιν, τῆς οἰκουμένης πάσης, τὸ  
μέγα κειμήλιον· ὅτι σωτηρία, ἐν αὐτῇ  
διεπράχθη, τῷ κόσμῳ καὶ ἄφεις, τῶν  
ἀρχαίων ἐγκλημάτων· διὰ τοῦτο βοῶμεν

αὐτῇ· Πρέσβευε τῷ σῷ Υἱῷ καὶ Θεῷ, τῶν  
πταισμάτων ἄφεσιν δωρήσασθαι, τοῖς  
προσκυνοῦσιν ἐν πίστει, τὸν ἄχραντον  
τόκον σου.

### Ἀντίφωνον Α'.

#### Ἦχος δ'.

Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
Σωτὴρ μου. (δίς)

Οἱ μισοῦντες Σιών, αἰσχύνητε ἀπὸ  
τοῦ Κυρίου· ὡς χόρτος γὰρ, πυρὶ ἔσεσθε  
ἀπεξηραμμένοι. (δίς)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ τριαδικῇ  
Μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς  
χάριτος ρεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.

### Προκείμενον. Ψαλμὸς 115.

Τίμιος ἐναντίον Κυρίου ὁ θάνατος τοῦ  
οσίου αὐτοῦ. (δίς)

**Στίχ.** Τί ἀνταποδώσωμεν τῷ Κυρίῳ περὶ  
πάντων, ὧν ἀνταπέδωκεν ἡμῖν;

Τίμιος ἐναντίον Κυρίου ὁ θάνατος τοῦ  
οσίου αὐτοῦ.

## ΔΙΑΚΟΝΟΣ

Τοῦ Κυρίου δεηθῶμεν.

(Κύριε, ἐλέησον.)

## ΙΕΡΕΥΣ

Ὅτι Ἅγιος εἶ ὁ Θεὸς ἡμῶν, καὶ ἐν  
Ἀγίοις ἐπαναπαύῃ, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ

Ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

### ΧΟΡΟΣ

Ἀμήν.

### Ἦχος β'.

Πᾶσα πνοὴ αἰνεσάτω τὸν Κύριον. (δὶς)  
Αἰνεσάτω πνοὴ πᾶσα τὸν Κύριον.

### ΔΙΑΚΟΝΟΣ

Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου, Κύριον τὸν Θεὸν ἡμῶν ἱκετεύσωμεν.

(Κύριε, ἐλέησον. Κύριε, ἐλέησον. Κύριε, ἐλέησον.)

### ΔΙΑΚΟΝΟΣ

Σοφία. Ὁρθοί. Ἀκούσωμεν τοῦ ἁγίου Εὐαγγελίου.

### ΙΕΡΕΥΣ

Εὐχήνη πᾶσι.

(Καὶ τῷ πνεύματί σου.)

### ΙΕΡΕΥΣ

Ἐκ τοῦ κατὰ Λουκᾶν ἁγίου Εὐαγγελίου τὸ ἀνάγνωσμα.

### ΔΙΑΚΟΝΟΣ

Πρόσχωμεν.

(Δόξα σοι, Κύριε, δόξα σοι.)

### ΙΕΡΕΥΣ (ἀπὸ τῆς Ωραίας πύλης)

Λου Γ' 17 - 23

Τῷ καιρῷ ἐκείνῳ, ἔστη ὁ Ἰησοῦς ἐπὶ τόπου πεδινοῦ, καὶ ὄχλος μαθητῶν αὐτοῦ, καὶ πλῆθος πολὺ τοῦ λαοῦ ἀπὸ πάσης τῆς Ἰουδαίας καὶ Ἱερουσαλὴμ καὶ τῆς παραλίου Τύρου καὶ Σιδῶνος, οἱ ἦλθον ἀκοῦσαι αὐτοῦ καὶ ἰαθῆναι ἀπὸ τῶν νόσων αὐτῶν, καὶ οἱ ὀχλούμενοι ἀπὸ πνευμάτων ἀκαθάρτων, καὶ ἐθεραπεύοντο· καὶ πᾶς ὁ ὄχλος ἐζήτει ἅπτεσθαι αὐτοῦ, ὅτι δύναμις

παρ' αὐτοῦ ἐξήρχετο καὶ ἰᾶτο πάντας.

Καὶ αὐτὸς ἐπάρας τοὺς ὀφθαλμοὺς αὐτοῦ εἰς τοὺς μαθητὰς αὐτοῦ ἔλεγε· Μακάριοι οἱ πτωχοί, ὅτι ὑμετέρα ἐστὶν ἡ βασιλεία τοῦ Θεοῦ. μακάριοι οἱ πεινῶντες νῦν, ὅτι χορτασθήσεσθε. μακάριοι οἱ κλαίοντες νῦν, ὅτι γελάσετε. μακάριοί ἐστε ὅταν μισήσωσιν ὑμᾶς οἱ ἄνθρωποι, καὶ ὅταν ἀφορίσωσιν ὑμᾶς καὶ ὀνειδίσωσι καὶ ἐκβάλωσι τὸ ὄνομα ὑμῶν ὡς πονηρὸν ἕνεκα τοῦ υἱοῦ τοῦ ἀνθρώπου. χαίrete ἐν ἐκείνῃ τῇ ἡμέρᾳ καὶ σκιρτήσατε· ἰδοὺ γὰρ ὁ μισθὸς ὑμῶν πολὺς ἐν τῷ οὐρανῷ.

(Δόξα σοι, Κύριε, δόξα σοι.)

### ΑΝΑΓΝΩΣΤΗΣ

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου. Ἐπὶ πλεῖον πλῦνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῇς ἐν τοῖς λόγοις σου, καὶ νικήσης ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὑσσώπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλιάσιν καὶ εὐφροσύνην· ἀγαλλιάσονται ὅστέα τεταπεινωμένα. Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν



ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψῃς με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριζόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἱμάτων, ὁ Θεός, ὁ Θεός τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεός οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Τοῦ Μηναίου ---

**ΧΟΡΟΣ**

Δόξα. **Ἦχος β'.**

Ταῖς τοῦ σοῦ Ὁσίου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

Καὶ νῦν.

Ταῖς τῆς Θεοτόκου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

**Ἰδιόμελον. Ἦχος πλ. β'.**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου.

Ὅσιε πάτερ, εἰς πᾶσαν τὴν γῆν ἐξῆλθεν ὁ φθόγγος τῶν κατορθωμάτων σου, δι' ὧν ἐν τοῖς οὐρανοῖς, εὗρες μισθὸν τῶν καμάτων

σου. Τῶν δαιμόνων ὤλεσας τὰς φάλαγγας, τῶν Ἀγγέλων ἔφθασας τὰ τάγματα, ὧν τὸν βίον ἀμέμπτως ἐζήλωσας. Παρόρησιαν ἔχων πρὸς Χριστὸν τὸν Θεόν, εἰρήνην αἰτησαι ταῖς ψυχαῖς ἡμῶν.

**ΔΙΑΚΟΝΟΣ**

Σῶσον ὁ Θεός τὸν λαόν σου καὶ εὐλόγησον τὴν κληρονομίαν σου· ἐπίσκεψαι τὸν κόσμον σου ἐν ἐλέει καὶ οἰκτιρμοῖς· ὕψωσον κέρας Χριστιανῶν ὀρθοδόξων καὶ κατάπεμψον ἐφ' ἡμᾶς τὰ ἐλέη σου τὰ πλούσια· πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἀσωμάτων, ἱκεσίαις τοῦ τιμίου ἐνδόξου Προφήτου Προδρόμου καὶ Βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἐν ἁγίοις Πατέρων ἡμῶν μεγάλων Ἱεραρχῶν καὶ οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου, Ἀθανασίου, Κυρίλλου καὶ Ἰωάννου τοῦ Ἐλεήμονος Πατριαρχῶν Ἀλεξανδρίας· Νικολάου τοῦ ἐν Μύροις, Σπυριδῶνος Τριμυθοῦντος καὶ Νεκταρίου Πενταπόλεως τῶν θαυματουργῶν· τῶν ἁγίων ἐνδόξων Μεγαλομαρτύρων Γεωργίου τοῦ Τροπαιοφόρου, Δημητρίου τοῦ Μυροβλήτου, Θεοδώρου τοῦ Τήρωνος, Θεοδώρου τοῦ Στρατηλάτου, Μηνᾶ τοῦ θαυματουργοῦ· τῶν Ἱερομαρτύρων Χαράλαμπος καὶ Ἐλευθερίου, τῆς ἁγίας ἐνδόξου Μεγαλομάρτυρος καὶ πανευφήμου Εὐφημίας· τῶν ἁγίων ἐνδόξων Μαρτύρων Θέκλας, Βαρβάρας, Ἀναστασίας, Αἰκατερίνης, Κυριακῆς, Φωτεινῆς, Μαρίνης, Παρασκευῆς καὶ Εἰρήνης· τῶν ὁσίων καὶ Θεοφόρων Πατέρων ἡμῶν· (τοῦ Ἁγίου τοῦ Ναοῦ)· τῶν ἁγίων καὶ δικαίων Θεοπατόρων Ἰωακεῖμ καὶ Ἄννης, καὶ



τοῦ Ὁσίου καὶ θεοφόρου Πατρὸς ἡμῶν  
Σάββα τοῦ Ἠγιασμένου, οὗ καὶ τὴν μνήμην  
ἐπιτελοῦμεν· καὶ πάντων σου τῶν Ἀγίων.  
Ἰκετεύομέν σε, μόνε πολυέλεε Κύριε,  
ἐπάκουσον ἡμῶν τῶν ἀμαρτωλῶν δεομένων  
σου καὶ ἐλέησον ἡμᾶς.

#### ΧΟΡΟΣ

Κύριε, ἐλέησον. (ιβ')

#### ΙΕΡΕΥΣ

Ἐλέει καὶ οἰκτιρμοῖς καὶ φιланθρωπία  
τοῦ μονογενοῦς σου Υἱοῦ, μεθ' οὗ εὐλογητὸς  
εἰ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Ὁρολογίου ---

#### ΧΟΡΟΣ

**Κανὼν τῆς Θεοτόκου.**

**Ὡδὴ α'. Ἦχος πλ. δ'. Ὁ Εἰρμός.**

Υἱοῦ διδοεύσας ὥσεί ξηράν, καὶ  
τὴν αἰγυπτίαν, μοχθηρίαν διαφυγών, ὁ  
Ἰσραηλίτης ἀνεβόα· Τῷ Λυτρωτῇ καὶ Θεῷ  
ἡμῶν ἄσωμεν. (δίσ)

Υπεραγία Θεοτόκε, σῶσον ἡμᾶς.

Πολλοῖς συνεχόμενος πειρασμοῖς,  
πρὸς σὲ καταφεύγω, σωτηρίαν ἐπιζητῶν·  
ὦ Μήτηρ τοῦ Λόγου καὶ Παρθέने, τῶν  
δυσχερῶν καὶ δεινῶν με διάσωσον.

Υπεραγία Θεοτόκε, σῶσον ἡμᾶς.

Παθῶν με ταράττουσι προσβολαί,  
πολλῆς ἀθυμίας, ἐμπιπλῶσαί μου τὴν  
ψυχὴν, εἰρήνευσον, Κόρη, τῇ γαλήνῃ, τῇ τοῦ  
Υἱοῦ καὶ Θεοῦ σου, Πανάμωμε.

Υπεραγία Θεοτόκε, σῶσον ἡμᾶς.

Σωτήρα τεκοῦσάν σε καὶ Θεόν, δυσωπῶ,  
Παρθέने, λυτρωθῆναί με τῶν δεινῶν· σοὶ

γὰρ νῦν προσφεύγων ἀνατείνω, καὶ τὴν  
ψυχὴν καὶ τὴν διάνοιαν.

Υπεραγία Θεοτόκε, σῶσον ἡμᾶς.

Νοσοῦντα τὸ σῶμα καὶ τὴν ψυχὴν,  
ἐπισκοπῆς θείας, καὶ προνοίας τῆς παρὰ  
σοῦ, ἀξιώσον, μόνη Θεομήτορ, ὡς ἀγαθὴ  
ἀγαθοῦ τε λοχεύτρια.

**Κανὼν τοῦ Ὁσίου.**

Τοῦ Μηναίου ---

**Ἦχος πλ. δ'. Ἀρματηλάτην Φαραῶ.**

Ἄγιε τοῦ Θεοῦ, πρέσβευε ὑπὲρ ἡμῶν.

Τῇ φωταυγείᾳ τοῦ Ἀγίου Πνεύματος,  
Σάββα καταύγασον, τοὺς εὐσεβεῖς πόθῳ,  
ὕμνοις εὐφημοῦντάς σε, τῶν Ἀσκητῶν τὸ  
καύχημα, Μοναζόντων τὸ κλέος, τὸν τῆς  
ἐρήμου κοσμήτορα, τὸν τῆς παρθενίας  
Διδάσκαλον.

Ἄγιε τοῦ Θεοῦ, πρέσβευε ὑπὲρ ἡμῶν.

Ὅλον τὸν πόθον πρὸς Θεὸν ἀνέτεινας,  
ἀπὸ νεότητος, καὶ πρὸς αὐτὸν ἔχων, πᾶσάν  
σου τὴν ἔφεσιν, τὰ τῆς σαρκὸς κινήματα,  
καὶ παθῶν τὰς ἐφόδους, δι' ἐγκρατείας  
ἐνέκρωσας, Σάββα θεοφόρε πανεύφημε.

Δόξα.

Νενικηκῶς τὸν τῷ καρπῷ κρυπτόμενον,  
ὄφιν ἐπάτησας, καὶ τοὺς αὐτοῦ βρόχους,  
κούφως ὑπερβέβηκας, θεοσεβείας πτέρυξιν,  
ἀνιπτάμενος Πάτερ· ζωὴν δὲ χαίρων  
ἐτρύγησας, ἀπὸ τοῦ φυτοῦ τοῦ τῆς γνώσεως.

Καὶ νῦν. **Θεοτοκίον.**

Ἀκατασχέτοις καθ' ἡμῶν ὁ θάνατος,  
ὀρμαῖς ἐκέχρητο· ἀλλὰ τῷ σῶ τόκῳ  
προσεγγίσας ὤλετο, καὶ προσβαλὼν  
κατήργηται, Θεοτόκε Παρθέने· ζωὴν γὰρ  
ὄντως αἰῶδιον, σεσωματωμένην γεγέννηκας.

**Ὦδὴ α΄. Καταβασία. Ἦχος α΄.**

Χριστὸς γεννᾶται, δοξάσατε, Χριστὸς  
ἐξ οὐρανῶν, ἀπαντήσατε, Χριστὸς ἐπὶ  
γῆς, ὑψώθητε, ἄσατε τῷ Κυρίῳ πᾶσα ἡ γῆ,  
καὶ ἐν εὐφροσύνῃ, ἀνυμνήσατε λαοί, ὅτι  
δεδόξασται.

Τοῦ Ὡρολογίου ---

**Κανὼν τῆς Θεοτόκου.**

**Ὦδὴ γ΄. Ἦχος πλ. δ΄. Ὁ Εἰρμός.**

Οὐρανίας ἀψίδος, ὀροφουργὲ Κύριε, καὶ  
τῆς Ἐκκλησίας Δομῆτορ, σὺ με στερέωσον,  
ἐν τῇ ἀγάπῃ τῇ σῇ, τῶν ἐφετῶν ἡ ἀκρότης,  
τῶν πιστῶν τὸ στήριγμα, μόνε φιλάνθρωπε.  
(δίς)

Ὑπεραγία Θεοτόκε, σῶσον ἡμᾶς.

Προστασίαν καὶ σκέπην, ζωῆς ἐμῆς  
τίθημι, Σέ, Θεογεννήτορ, Παρθέने, σύ με  
κυβέρνησον, πρὸς τὸν λιμένα σου, τῶν  
ἀγαθῶν ἡ αἰτία, τῶν πιστῶν τὸ στήριγμα,  
μόνη πανύμνητε.

Ὑπεραγία Θεοτόκε, σῶσον ἡμᾶς.

Ἰκετεύω, Παρθέने, τὸν ψυχικὸν  
τάραχον, καὶ τῆς ἀθυμίας τὴν ζάλην,  
διασκεδάσαι μου· σὺ γάρ, Θεόνυμφε, τὸν  
ἀρχηγὸν τῆς γαλήνης, τὸν Χριστὸν ἐκύησας,  
μόνη πανάχραντε.

Ὑπεραγία Θεοτόκε, σῶσον ἡμᾶς.

Εὐεργέτην τεκοῦσα, τὸν τῶν καλῶν  
αἴτιον, τῆς εὐεργεσίας τὸν πλοῦτον,  
πᾶσιν ἀνάβλυσον· πάντα γὰρ δύνασαι, ὡς  
δυνατὸν ἐν ἰσχύϊ, τὸν Χριστὸν κυήσασα,  
Θεομακάριστε.

Ὑπεραγία Θεοτόκε, σῶσον ἡμᾶς.

Χαλεπαῖς ἀρρώστιάις, καὶ νοσεροῖς  
πάθεσιν, ἐξεταζομένῳ, Παρθέने, σύ μοι  
βοήθησον· τῶν ἱαμάτων γάρ, ἀνελλιπῇ

σε γινώσκω, θησαυρόν, Πανάμωμε, τὸν  
ἀδαπάνητον.

**Κανὼν τοῦ Ὁσίου.**

Τοῦ Μηναίου ---

**Ἦχος πλ. δ΄. Ὁ στερεώσας κατ' ἀρχάς.**

Ἄγιε τοῦ Θεοῦ, πρέσβευε ὑπὲρ ἡμῶν.

Νοῦν ἡγεμόνα τῶν παθῶν, Πανόλβιε  
καταστήσας, βραβευτῆς δικαιοσύνης  
ἐδείχθης· τῷ γὰρ κρείττονι σαφῶς, τὸ χεῖρον  
καθυπέταξας· ὅθεν ὡς φοῖνιξ Πάτερ, ἐν τοῖς  
ἐρήμοις ἐξήνθησας.

Ἄγιε τοῦ Θεοῦ, πρέσβευε ὑπὲρ ἡμῶν.

Ἀκολουθῆσαι διαγνούς, τοῖς ἱχνεσι  
τοῦ Δεσπότου, μετανάστης τῆς πατρίδος  
ἐγένου, καὶ τὴν ἔρημον οἰκῶν, τὸ τρόπαιον  
ἀνέστησας, κατὰ τῶν ἀντιπάλων, θεία  
δυνάμει ῥωννύμενος.

Δόξα.

Ῥωμαλεότητι φρενῶν, Παμμάκαρ  
ὠχυρωμένος, τὰς ποικίλας τοῦ ἐχθροῦ  
μεθοδείας, ἐθριάμβευσας σοφέ, καὶ πᾶσιν  
ἐφάνέρωσας, καὶ τὴν ὄφρυν ἐκείνου τὴν  
ἐπηρμένην κατέβαλες.

Καὶ νῦν. **Θεοτοκίον.**

Σωτηριώδους δι' ἡμᾶς, τοῦ Λόγου  
οἰκονομίας, φωτεινὴ σὺ Μητροπάρθενε  
πύλη, ἐγνωρίσθης ἀληθῶς· σὺ γὰρ  
ἡμῖν εἰσήγαγες, τὴν νοητὴν ἀκτῖνα, τῆς  
ὑπερθέου Θεότητος.

**Ὦδὴ γ΄. Καταβασία. Ἦχος α΄.**

Τῷ πρὸ τῶν αἰώνων, ἐκ Πατρὸς  
γεννηθέντι ἀρρέευστως Υἱῷ, καὶ ἐπ' ἐσχάτων  
ἐκ Παρθένου, σαρκωθέντι ἀσπόρως, Χριστῷ  
τῷ Θεῷ βοηθώμεν· Ὁ ἀνυψώσας τὸ κέρας  
ἡμῶν, Ἅγιος εἶ Κύριε.

## ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

Mid-Ode Kathisma or Hypakoe

## ΧΟΡΟΣ

### Κάθισμα.

Τοῦ Μηναίου ---

**Ἦχος πλ. δ'.** *Τὴν Σοφίαν καὶ Λόγον.*

Τοὺς θορύβους τοῦ βίου καταλιπὼν,  
τὸν σταυρόν σου ἐπ' ὤμων ἀναλαβὼν, ὅλον  
ἀνατέθεικας, σεαυτὸν τῷ Κυρίῳ σου, καὶ  
σαρκὸς δὲ ἔξω, καὶ κόσμου γενόμενος, τοῦ  
Ἁγίου ἐγένου, συνόμιλος Πνεύματος· ὅθεν  
καὶ πρὸς ζῆλον, τοὺς λαοὺς διεγείρων, τὰς  
πόλεις ἐκένωσας, καὶ ἐρήμους ἐπόλισας,  
θεοφόρε Πατὴρ ἡμῶν. Πρέσβευε Χριστῷ τῷ  
Θεῷ, τῶν πταισμάτων ἄφεσιν δωρήσασθαι,  
τοῖς ἐορτάζουσι πόθῳ, τὴν ἀγίαν μνήμην  
σου.

Δόξα· καὶ νῦν. **Θεοτοκίον.**

**Ἦχος πλ. δ'.** *Τὴν Σοφίαν καὶ Λόγον.*

Τὴν ψυχὴν μου Παρθένε, τὴν ταπεινὴν,  
ἀπὸ βρέφους μολύνας ὁ μιαιὸς, καὶ λόγοις  
καὶ πράξεσιν, ἑμαυτὸν κατερόρυψας, καὶ  
οὐκ ἔχω τί πράξω, ἢ ποῦ καταφεύξομαι,  
ἀλλ' οὐδ' ἄλλην ἐλπίδα, πλὴν σου Κόρη  
ἐπίσταμαι. Φεῦ μοι ὁ ἀχρεῖος! διὰ τοῦτο  
ικέτης, πρὸς σέ τὴν Πανάχραντον, νῦν  
προστρέχω καὶ δέομαι, ὁμολογῶν σοι τό,  
Ἥμαρτον. Πρέσβευε τῷ σῷ Υἱῷ καὶ Θεῷ,  
τῶν πταισμάτων ἄφεσιν δοθῆναί μοι· εἰς σέ  
γὰρ πάσας Παρθένε, τὰς ἐλπίδας ἀνέθηκα.

Τοῦ Ὁρολογίου ---

**Κανὼν τῆς Θεοτόκου.**

**Ὠδὴ δ'.** **Ἦχος πλ. δ'.** **Ὁ Εἰρμός.**

Εἰσακήκοα Κύριε, τῆς οἰκονομίας σου  
τὸ μυστήριον, κατενόησα τὰ ἔργα σου, καὶ  
ἐδόξασά σου τὴν θεότητα. (δίς)

ὑπεραγία Θεοτόκε, σῶσον ἡμᾶς.

Τῶν παθῶν μου τὸν τάραχον, ἢ  
τὸν κυβερνήτην τεκοῦσα Κύριον, καὶ  
τὸν κλύδωνα κατεύνασον, τῶν ἐμῶν  
πταισμάτων, Θεονύμφευτε.

ὑπεραγία Θεοτόκε, σῶσον ἡμᾶς.

Εὐσπλαγχνίας τὴν ἄβυσσον,  
ἐπικαλουμένῳ τῆς σῆς παρὰσχου μοι, ἢ  
τὸν εὐσπλαγχνον κυήσασα, καὶ Σωτῆρα  
πάντων, τῶν ὑμνούντων σε.

ὑπεραγία Θεοτόκε, σῶσον ἡμᾶς.

Ἀπολαύοντες, Πάναγνε, τῶν σῶν  
δωρημάτων εὐχαριστήριον, ἀναμέλλομεν  
ἐφύμνιον, οἱ γινώσκοντές σε Θεομήτορα.

ὑπεραγία Θεοτόκε, σῶσον ἡμᾶς.

Οἱ ἐλπίδα καὶ στήριγμα, καὶ τῆς  
σωτηρίας τεῖχος ἀκράδαντον, κεκτημένοι

σε, Πανύμνητε, δυσχερείας πάσης,  
ἐκλυτρούμεθα.

**Κανὼν τοῦ Ὁσίου.**

Τοῦ Μηναίου ---

**Ἦχος πλ. δ'. Σύ μου ἰσχύς.**

Ἄγιε τοῦ Θεοῦ, πρέσβευε ὑπὲρ ἡμῶν.

Τὴν τῆς ψυχῆς, ἀνακαθαίρων  
κατάστασιν, καὶ πλατύνων, θείοις  
θεωρήμασι, χωρητικὴν, ταύτην ἀληθῶς,  
θείων χαρισμάτων, εἰργάσω θεομακάριστε,  
ἀφῇ δὲ τῶν χειρῶν σου, ἀσθενοῦντας ἰάσω,  
μιμητῆς τοῦ Δεσπότη γενόμενος.

Ἄγιε τοῦ Θεοῦ, πρέσβευε ὑπὲρ ἡμῶν.

Ὁ κατὰ σοῦ, Πάτερ δεινῶς  
θρασυνόμενος, κατεπόθη, ὡς Δαθὰν ὁ  
δείλαιος, ὡς Ἀβειρὼν ἐξαφανισθεὶς· σὲ γὰρ  
ἀοράτως, ἢ θεία χάρις ἐφύλαττε, πολλῶν  
προνοουμένη διὰ σοῦ σωζομένων, καὶ τοῖς  
σοῖς ἐπομένων διδάγμασι.

Δόξα.

Νόμῳ Θεοῦ, παιδαγωγήσας θεσπέσιε,  
τάς αἰσθήσεις, πρὸς τὴν κατανόησιν, τῶν  
ἀσωμάτων καὶ νοητῶν, σοῦ ἐπιτηδεῖαν,  
κατέστησας τὴν διάνοιαν, προβαίνων  
ἀνενδότως, ἀπὸ δόξης εἰς δόξαν, ἐκ  
δυνάμεως Πάτερ εἰς δύναμιν.

Καὶ νῦν. **Θεοτοκίον.**

Νεοθαλῆς, ἀθανασίας Παράδεισος,  
καὶ ὠραῖος, ὄντως ἀναδέδειξαι, ξύλον  
ζωῆς, ἐν σοὶ φυτευθέν, θεαρχικωτάτως,  
κυφοροῦσα καὶ τίκτουσα, τὸ πᾶσιν  
ἀποστάζον, ζωηφόρους ἐλπίδας, τοῖς  
πιστῶς Θεοτόκον φρονοῦσί σε.

**Ὡδὴ δ'. Καταβασία. Ἦχος α'.**

Ράβδος ἐκ τῆς ρίζης Ἰεσσαί, καὶ  
ἄνθος ἐξ αὐτῆς Χριστέ, ἐκ τῆς Παρθένου  
ἀνεβλάστησας, ἐξ ὅρου ὁ αἰνετός,

κατασκίου δασέος, ἦλθες σαρκωθεὶς ἐξ  
ἀπειράνδρου, ὁ ἄυλος καὶ Θεός, Δόξα τῇ  
δυνάμει σου, Κύριε.

Τοῦ Ὡρολογίου ---

**Κανὼν τῆς Θεοτόκου.**

**Ὡδὴ ε'. Ἦχος πλ. δ'. Ὁ Εἰρμός.**

Φώτισον ἡμᾶς, τοῖς προστάγμασί σου  
Κύριε, καὶ τῷ βραχίονί σου τῷ ὑψηλῷ, τὴν  
σὴν εἰρήνην, παράσχου ἡμῖν φιλάνθρωπε.  
(δίς)

ὑπεραγία Θεοτόκε, σῶσον ἡμᾶς.

Ἐμπλησον, Ἀγνή, εὐφροσύνης τὴν  
καρδίαν μου, τὴν σὴν ἀκήρατον διδοῦσα  
χαράν, τῆς εὐφροσύνης, ἣ γεννήσασα τὸν  
αἴτιον.

ὑπεραγία Θεοτόκε, σῶσον ἡμᾶς.

Λύτρωσαι ἡμᾶς, ἐκ κινδύνων, Θεοτόκε  
Ἀγνή, ἢ αἰωνίαν τεκοῦσα λύτρωσιν, καὶ τὴν  
εἰρήνην, τὴν πάντα νοῦν ὑπερέχουσαν.

ὑπεραγία Θεοτόκε, σῶσον ἡμᾶς.

Λῦσον τὴν ἀχλύν, τῶν πταισμάτων  
μου, Θεόνυμφε, τῷ φωτισμῷ τῆς σῆς  
λαμπρότητος, ἢ φῶς τεκοῦσα, τὸ θεῖον καὶ  
προαιώνιον.

ὑπεραγία Θεοτόκε, σῶσον ἡμᾶς.

Ἰασαι Ἀγνή, τῶν παθῶν μου τὴν  
ἀσθένειαν, ἐπισκοπῆς σου ἀξιώσασα, καὶ  
τὴν υἱείαν, τῇ πρεσβείᾳ σου παράσχου μοι.

**Κανὼν τοῦ Ὁσίου.**

Τοῦ Μηναίου ---

**Ἦχος πλ. δ'. Ἵνα τί με ἀπώσω.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἀκλινεῖ διανοία, πρὸς τὸν σὸν  
ποθούμενον ἀνατεινόμενος, παρ' αὐτοῦ  
τὴν χάριν, τῶν μεγίστων θαυμάτων τὴν  
ἄφθονον, ἐκομίσω Πάτερ, καὶ τοὺς πιστῶς

προσερχομένους, συμπαθῶς ἐθεράπευσας  
Ὅσιε.

Ἀγιε τοῦ Θεοῦ, πρέσβευε ὑπὲρ ἡμῶν.

Σαρκικῶν βαρηνμάτων, ὄγκον  
ἀποθέμενος, σκεῦος θεότευκτον, ἐκλογῆς  
ἐγένου, τοῦ ἁγίου θεσπέσιε Πνεύματος,  
ἀποχῇ βρωμάτων, καὶ προσευχῇ  
καὶ καρτερίᾳ, καὶ ταπεινοφροσύνῃ  
κοσμούμενος.

Δόξα.

Κήρυξ θείων δογμάτων,  
μεγαλοφωνότατος κεχειροτόνησαι, τῶν  
Συνόδων Πάτερ, τῶν Ἀγίων συνήγορος  
γέγονας, Βασιλεῖς σοφίζων, οἷς ἐμφανῶς  
χάριτι θείᾳ, τειχιζόμενος ὥφθης μακάριε.

Καὶ νῦν. **Θεοτοκίον.**

Τῶν πιστῶν ἡ προστάτις, τεῖχος  
ἀκατάλυτον, τῶν εὐφημούντων σε, ἡ παντὶ  
τῷ γένει, τῶν ἀνθρώπων φανεῖσα σωτήριος,  
ὡς Θεὸν τεκοῦσα, σωματικῶς ἐπιφανέντα,  
τὴν ψυχὴν μου διάσωσον Πάναγνε.

**Ὡδὴ ε'. Καταβασία. Ἦχος α'.**

Θεὸς ὢν εἰρήνης, Πατὴρ οἰκτιρῶν,  
τῆς μεγάλης Βουλῆς σου τὸν Ἄγγελον,  
εἰρήνην παρεχόμενον, ἀπέστειλας ἡμῖν·  
ὅθεν θεογνωσίας, πρὸς φῶς ὀδηγηθέντες,  
ἐκ νυκτὸς ὀρθρίζοντες, δοξολογοῦμέν σε,  
Φιλάνθρωπε.

Τοῦ Ὁρολογίου ---

**Κανὼν τῆς Θεοτόκου.**

**Ὡδὴ C'. Ἦχος πλ. δ'. Ὁ Εἰρμός.**

Τὴν δέησιν ἐκχεῶ πρὸς Κύριον, καὶ  
αὐτῷ ἀπαγγελῶ μου τὰς θλίψεις, ὅτι κακῶν  
ἡ ψυχὴ μου ἐπλήσθη, καὶ ἡ ζωὴ μου τῷ  
Ἄϊδῃ προσήγγισε, καὶ δέομαι ὡς Ἰωνᾶς· Ἐκ  
φθορᾶς ὁ Θεὸς με ἀνάγαγε. (δῖς)

ὑπεραγία Θεοτόκε, σῶσον ἡμᾶς.

Θανάτου καὶ τῆς φθορᾶς ὡς ἔσωσεν,  
ἐαυτὸν ἐκδεδωκώς τῷ θανάτῳ, τὴν  
τῇ φθορᾷ καὶ θανάτῳ μου φύσιν,  
κατασχεθεῖσαν, Παρθένε, δυσώπησον,  
τὸν Κύριόν σου καὶ Υἱόν, τῆς ἐχθρῶν  
κακουργίας με ῥύσασθαι.

ὑπεραγία Θεοτόκε, σῶσον ἡμᾶς.

Προστάτιν σε τῆς ζωῆς ἐπίσταμαι,  
καὶ φρουρὰν ἀσφαλεστάτην, Παρθένε,  
τῶν πειρασμῶν διαλύουσας ὄχλον, καὶ  
ἐπηρείας δαιμόνων ἐλαύνουσας, καὶ δέομαι  
διαπαντός, ἐκ φθορᾶς τῶν παθῶν μου  
ῥυσθῆναί με.

ὑπεραγία Θεοτόκε, σῶσον ἡμᾶς.

Ὡς τεῖχος καταφυγῆς κεκτήμεθα,  
καὶ ψυχῶν σε παντελῇ σωτηρίαν, καὶ  
πλατυσμὸν ἐν ταῖς θλίψεσι, Κόρη, καὶ τῷ  
φωτί σου ἀεὶ ἀγαλλόμεθα· Ὡ Δέσποινα,  
καὶ νῦν ἡμᾶς, τῶν παθῶν καὶ κινδύνων  
διάσωσον.

ὑπεραγία Θεοτόκε, σῶσον ἡμᾶς.

Ἐν κλίνῃ νῦν ἀσθενῶν κατάκειμαι, καὶ  
οὐκ ἔστιν ἱασις τῇ σαρκί μου, ἀλλ' ἡ Θεὸν  
καὶ Σωτῆρα τοῦ κόσμου, καὶ τὸν λυτῆρα τῶν  
νόσων κυήσασα, σοῦ δέομαι τῆς ἀγαθῆς, ἐκ  
φθορᾶς νοσημάτων ἀνάστησον.

**Κανὼν τοῦ Ὁσίου.**

Τοῦ Μηναίου ---

**Ἦχος πλ. δ'. Ἰλάσθητί μοι Σωτήρ.**

Ἀγιε τοῦ Θεοῦ, πρέσβευε ὑπὲρ ἡμῶν.

Ἀγάπην πρὸς τὸν Θεόν, καὶ τὸν  
πλησίον κτησάμενος, τοῦ Νόμου καὶ  
Προφητῶν, πληροῖς τὸ κεφάλαιον· τὴν γὰρ  
ὑπερέχουσας, πασῶν ἀσυγκρίτως, ἀρετὴν  
Πάτερ κατώρθωσας.



Ἀγιε τοῦ Θεοῦ, πρέσβευε ὑπὲρ ἡμῶν.

Ἰσάγγελον ἐπὶ γῆς, σὺ πολιτείαν  
διήνυσας, ἰσάγγελον δὲ τιμὴν, Χριστὸς  
σοι δεδῶρηται, Ἀγίων τὰ τάγματα,  
συνοδοιποροῦντα, τῇ ψυχῇ σου  
παρασχύμενος.

Δόξα.

Σοφίας γόνος ὀφθεῖς, ἀρχὴν σοφίας  
ἐπόθησας, τὸν φόβον τοῦ Θεοῦ, ᾧ  
καὶ στοιχειούμενος, πρὸς τὴν τελειότητα,  
τὴν ἐνδεχομένην, τοῖς ἀνθρώποις Πάτερ  
ἔφθασας.

Καὶ νῦν. **Θεοτοκίον.**

Σωτῆρα καὶ Λυτρωτὴν, Θεὸν τῶν ὅλων  
καὶ Κύριον, τεκοῦσα διὰ σαρκός, ἡμῖν  
ὁμιλήσαντα, διάσωσον Πάναγνε, τοὺς  
προσκαλουμένους, ἐκ κινδύνων σε τὴν  
Δέσποιναν.

**Ὡδὴ C'. Καταβασία. Ἦχος α'.**

Σπλάγχνων Ἰωνᾶν, ἔμβρυον ἀπήμεσεν,  
ἐνάλιος θῆρ, οἶον ἐδέξατο, τῇ Παρθένῳ  
δέ, ἐνοικήσας ὁ Λόγος καὶ σάρκα λαβών,  
διελήλυθε φυλάξας ἀδιάφθορον· ἥς  
γάρ, οὐχ ὑπέστη ρεύσεως, τὴν τεκοῦσαν,  
κατέσχεν ἀπήμαντον.

**ΔΙΑΚΟΝΟΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,

ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Σὺ γὰρ εἶ ὁ Βασιλεὺς τῆς εἰρήνης καὶ  
σωτῆρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἀγίῳ Πνεύματι, νῦν καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Μηναίου ---

**ΑΝΑΓΝΩΣΤΗΣ**

**Κοντάκιον.**

**Ἦχος πλ. δ'. Τῇ ὑπερμάχῳ.**

Ὡς ἀπὸ βρέφους τῷ Θεῷ θυσία ἄμωμος,  
προσενεχθεὶς δι' ἀρετῆς, Σάββα μακάριε,  
τῷ σὲ πρὶν γεννηθῆναι ἐπισταμένῳ,  
ἐχημάτισας Ὀσίων ἐγκαλλώπισμα,  
πολιστὴς τε τῆς ἐρήμου ἀξιέπαινος, διὸ  
κράζω σοι· Χαίροις Πάτερ ἀοίδιμε.

**Ὁ Οἶκος.**

Σοφίας ὑπάρχων βλάστημα, Σάββα  
Ὅσιε, παιδιόθεν ἐπόθησας Σοφίαν τὴν  
ἐνυπόστατον· ἡ συνοικήσασά σοι, ἀπὸ γῆς  
σε ἐχώρισε, καὶ πρὸς ὕψος ἀνήγαγεν, ἐξ  
αὔλων ἀνθέων πλέξασα στέφανον, καὶ  
τῇ σῇ ἐπιθεῖσα ἡγιασμένη κάρα θεόφρον·  
ᾧπερ κεκοσμημένος, ἐξιλέωσαι τὸ Θεῖον,  
τοῦ δοθῆναι μοι σοφίαν λόγου ἐπαξίως,  
ὅπως ἀνυμνήσω τὴν ἀγίαν σου κοίμησιν, ἣν  
ἐδόξασε Χριστὸς ὁ Θεὸς ἡμῶν· διὸ καὶ ἡμεῖς  
κράζομεν σοι· Χαίροις Πάτερ ἀοίδιμε.

**Συναξάριον.**

Τοῦ Μηναίου.

Τῇ Ε' τοῦ αὐτοῦ μηνὸς μνήμη τοῦ ὁσίου  
Πατρὸς ἡμῶν Σάββα τοῦ Ἠγιασμένου.

Τῇ αὐτῇ ἡμέρᾳ μνήμην τοῦ ἀγίου  
Μάρτυρος Ἀναστασίου.

Τῇ αὐτῇ ἡμέρᾳ ὁ ἅγιος Μάρτυς  
Διογένης, λιθοβοληθείς, τελειοῦται.

Τῇ αὐτῇ ἡμέρᾳ ὁ ἅγιος Μάρτυς  
Ἀβέρκιος ξίφει τελειοῦται.

Τῇ αὐτῇ ἡμέρᾳ ὁ ὅσιος Νόννος ἐν εἰρήνῃ  
τελειοῦται.

Ὁ ὅσιος Γράτος ἐν εἰρήνῃ τελειοῦται.

Μνήμη τοῦ ὁσίου Πατρὸς ἡμῶν  
Νεκταρίου, τοῦ ἐν τῷ Ἀθῶ.

Ταῖς αὐτῶν ἀγίαις πρεσβείαις, ὁ Θεός,  
ἐλέησον καὶ σῶσον ἡμᾶς. Ἀμήν.

Τοῦ Ὁρολογίου ---

**ΧΟΡΟΣ**

**Κανὼν τῆς Θεοτόκου.**

**Ὠδὴ ζ'. Ἦχος πλ. δ'. Ὁ Εἰρμός.**

Οἱ ἐκ τῆς Ἰουδαίας, καταντήσαντες  
Παῖδες, ἐν Βαβυλῶνι ποτε, τῇ πίστει  
τῆς Τριάδος, τὴν φλόγα τῆς καμίνου,  
κατεπάτησαν ψάλλοντες· Ὁ τῶν Πατέρων  
ἡμῶν, Θεὸς εὐλογητὸς εἶ. (δίς)

Υπεραγία Θεοτόκε, σῶσον ἡμᾶς.

Τὴν ἡμῶν σωτηρίαν, ὡς ἠθέλησας  
Σῶτερ, οἰκονομήσασθαι, ἐν μήτρᾳ τῆς  
Παρθένου, κατὰ κησας τῷ κόσμῳ, ἦν  
προστάτιν ἀνέδειξας· Ὁ τῶν Πατέρων ἡμῶν  
Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Θελητὴν τοῦ ἐλέους, ὃν ἐγέννησας,  
Μήτηρ ἀγνὴ δυσώπησον, ῥυσθῆναι τῶν  
πταισμάτων, ψυχῆς τε μολυσμάτων, τοὺς ἐν  
πίστει κραυγάζοντας· Ὁ τῶν Πατέρων ἡμῶν  
Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Θησαυρὸν σωτηρίας, καὶ πηγὴν  
ἀφθαρσίας, τὴν σὲ κυήσασαν, καὶ πύργον

ἀσφαλείας, καὶ θύραν μετανοίας, τοῖς  
κραυγάζουσιν ἔδειξας· Ὁ τῶν Πατέρων  
ἡμῶν Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Σωμάτων μαλακίας, καὶ ψυχῶν  
ἀρρώστιας, Θεογεννήτρια, τῶν πόθῳ  
προσιόντων, τῇ σκέπῃ σου τῇ θείᾳ,  
θεραπεύειν ἀξίωσον, ἢ τὸν Σωτῆρα Χριστόν,  
ἡμῖν ἀποτεκοῦσα.

**Κανὼν τοῦ Ὁσίου.**

Τοῦ Μηναίου ---

**Ἦχος πλ. δ'. Θεοῦ συγκατάβασιν.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἀπέθου τὰ πρόσκαιρα, τῶν αἰωνίων  
διαμειβόμενος· σὺν Ἀγγέλοις χορεύεις,  
ὡς τῶν Ἀγγέλων πολιτευσάμενος, τὴν  
πολιτείαν, μεθ' ὧν καὶ συνέψαλλες·  
Εὐλογητὸς ὁ Θεός, ὁ τῶν Πατέρων ἡμῶν.

Ἄγιε τοῦ Θεοῦ, πρέσβευε ὑπὲρ ἡμῶν.

Βοᾷ χαριστήρια, ἢ σὴ μεγίστη Λαύρα  
καὶ πάντιμος, οἰκιστὴν σε καὶ κτίστην,  
καὶ πολιοῦχον προβαλλομένη Σοφέ,  
καὶ καυχωμένη κραυγάζει πρὸς κύριον·  
Εὐλογητὸς ὁ Θεός, ὁ τῶν Πατέρων ἡμῶν.

Δόξα.

Ἀπαύστως ἰκέτευε, Σάββα θεόφρον  
ὑπὲρ τῆς ποιμένης σου, ἐκτενῶς τε  
δυσώπει, τοὺς σοὺς καμάτους διαιωνίζειν  
αἰεὶ, καρποφοροῦντας, τοὺς πόθῳ  
κραυγάζοντας· Εὐλογητὸς ὁ Θεός, ὁ τῶν  
Πατέρων ἡμῶν.

Καὶ νῦν. **Θεοτοκίον.**

Νυμφῶνα πανάχραντον, τῆς ὑπὲρ  
λόγον λόγου σαρκώσεως, καὶ Παστάδα καὶ  
Θρόνον, ὁρθὰ φρονοῦντες σὲ ὀνομάζομεν,



καὶ γεγηθότες, τῷ τόκῳ σου ψάλλομεν·  
Εὐλογητὸς ὁ Θεός, ὁ τῶν Πατέρων ἡμῶν.

**Ὡδὴ ζ'. Καταβασία. Ἦχος α'.**

Οἱ Παῖδες εὐσεβείᾳ συντραφέντες,  
δυσσεβοῦς προστάγματος  
καταφρονήσαντες, πυρὸς ἀπειλὴν οὐκ  
ἐπτοήθησαν, ἀλλ' ἐν μέσῳ τῆς φλογὸς  
ἐστῶτες ἔψαλλον, ὁ τῶν Πατέρων Θεὸς  
εὐλογητὸς εἶ.

Τοῦ Ὁρολογίου ---

**Κανὼν τῆς Θεοτόκου.**

**Ὡδὴ η'. Ἦχος πλ. δ'. Ὁ Εἰρμός.**

Τὸν Βασιλέα τῶν οὐρανῶν ὃν ὑμνοῦσι,  
στρατιαὶ τῶν Ἀγγέλων ὑμνεῖτε, καὶ  
ὑπερυψοῦτε εἰς πάντας τοὺς αἰῶνας. (δίς)

Υπεραγία Θεοτόκε, σῶσον ἡμᾶς.

Τοὺς βοηθείας τῆς παρὰ σοῦ δεομένους,  
μὴ παρίδης Παρθένε, ὑμνοῦντας, καὶ  
ὑπερυψοῦντάς σε, Κόρη, εἰς αἰῶνας.

Υπεραγία Θεοτόκε, σῶσον ἡμᾶς.

Τῶν ἱαμάτων τὸ दाψιλές, ἐπιχέεις  
τοῖς πιστῶς ὑμνοῦσί σε Παρθένε, καὶ  
ὑπερυψοῦσι τὸν ἄφραστόν σου τόκον.

Υπεραγία Θεοτόκε, σῶσον ἡμᾶς.

Τὰς ἀσθενείας μου τῆς ψυχῆς ἰατρεύεις,  
καὶ σαρκὸς τὰς ὀδύνας, Παρθένε, ἵνα σε  
δοξάζω τὴν Κεχαριτωμένην.

Υπεραγία Θεοτόκε, σῶσον ἡμᾶς.

Τῶν πειρασμῶν σὺ τὰς προσβολὰς  
ἐκδιώκεις, καὶ παθῶν τὰς ἐφόδους Παρθένε·  
ὅθεν σε ὑμνοῦμεν εἰς πάντας τοὺς αἰῶνας.

**Κανὼν τοῦ Ὁσίου.**

Τοῦ Μηναίου ---

**Ἦχος πλ. δ'. Ἑπταπλασίως κάμινον.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἐν εὐφροσύνῃ Ὅσιε, τῶν Ἀγίων τὰ  
τάγματα, τῆς καθαρωτάτης, σοῦ ψυχῆς  
προτρέχουσιν, εἰς τόπον ἀνέσεως, εἰς  
φωτεινὰ σκηνώματα, ἔνθα τῶν Ἀγίων, οἱ  
χοροὶ ποδηγοῦντες· μεθ' ὧν νῦν ἀναμέλπεις·  
Τερεῖς εὐλογεῖτε, λαὸς ὑπερυψοῦτε, Χριστὸν  
εἰς τοὺς αἰῶνας.

Ἄγιε τοῦ Θεοῦ, πρέσβευε ὑπὲρ ἡμῶν.

Ξένα τὰ σὰ θαυμάσια· τοὺς γὰρ θήρας  
ἡμέρωσας, προκατηρεμίσας, τῶν παθῶν τὰ  
κύματα, προλέγεις τὰ μέλλοντα, προφητικῶ  
χαρίσματι, στίφη τῶν δαιμόνων, φυγαδεύων  
ἐλαύνεις, εὐτόνοις ἀγρυπνίαις, προσευχαῖς  
καὶ νηστείαις, Σταυροῦ τε τῇ ἀμάχῳ,  
δυνάμει θεοφόρε.

Δόξα.

Ὁ Μωϋσῆ τὸ πρότερον, ἀπὸ στύλου  
φθεγγόμενος, στῦλον ἀπὸ γῆς, εἰς οὐρανούς  
ὀλόφωτον, ἐκτείνας σοι ἔδειξεν, ἔνθα καὶ  
νῦν κατάκειται, τὸ καρτερικόν σου, καὶ  
πολύαθλον σῶμα· ᾧ πίστει παρεστῶτες,  
εὐσεβῶς μελωδοῦμεν· Λαὸς ὑπερυψοῦτε,  
Χριστὸν εἰς τοὺς αἰῶνας.

Καὶ νῦν. **Θεοτοκίον.**

Ἀπειρογάμως τέτοκας, καὶ Παρθένος  
διέμεινας, καὶ τῷ ξένῳ τόκῳ σου, συνῆψας  
ἅπαντα, τὸν χρόνιον πόλεμον, καὶ τὴν  
μακρὰν διάστασιν λύσασα, Χριστὸν τὸν τῆς  
εἰρήνης δοτῆρα, βασιτάζοντα ἐν κόλποις· ὃν  
πιστῶς εὐλογοῦντες, σὲ πόθῳ ἀνυμνοῦμεν,  
τὴν μόνην Θεοτόκον.

**Ὡδὴ η΄. Καταβασία. Ἦχος α΄.**

Αἰνοῦμεν, ἐὺλογοῦμεν καὶ προσκυνοῦμεν  
τὸν Κύριον.

Θαύματος ὑπερφυοῦς ἡ δροσοβόλος,  
ἐξεικόνισε κάμιнос τύπον· οὐ γὰρ οὐς  
ἐδέξατο φλέγει Νέους, ὥς οὐδὲ πῦρ τῆς  
Θεότητος, Παρθένου ἦν ὑπέδυσεν νηδύν· διὸ  
ἀνυμνοῦντες ἀναμέλψωμεν· Εὐλογεῖτω ἡ  
Κτίσις πᾶσα τὸν Κύριον, καὶ ὑπερυψούτω εἰς  
πάντας τοὺς αἰῶνας.

**ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν  
ὑμνοῖς τιμῶντες μεγαλύνωμεν.

**ΧΟΡΟΣ**

**Ὡδὴ θ΄.**

**Μεγαλυνάριον. Ἦχος πλ. δ΄.**

**Στίχ.** Μεγαλύνει ἡ ψυχὴ μου τὸν Κύριον,  
καὶ ἡγαλλίασε τὸ πνεῦμά μου ἐπὶ τῷ Θεῷ τῷ  
σωτήρῳ μου.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ὅτι ἐπέβλεψεν ἐπὶ τὴν ταπεινῶσιν  
τῆς δούλης αὐτοῦ· ἰδοὺ γάρ, ἀπὸ τοῦ νῦν  
μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ὅτι ἐποίησέ μοι μεγαλεῖα ὁ  
Δυνατός, καὶ ἅγιον τὸ ὄνομα αὐτοῦ, καὶ το  
ἔλεος αὐτοῦ εἰς γενεάν, καὶ γενεάν τοῖς  
φοβουμένοις αὐτόν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,

τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ἐποίησε Κράτος ἐν βραχίονι αὐτοῦ,  
διεσκόρπισεν ὑπερηφάνους διανοίᾳ καρδίας  
αὐτῶν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων,  
καὶ ὑψώσε ταπεινούς, πεινῶντας ἐνέπλησεν  
ἀγαθῶν, καὶ πλουτοῦντας ἐξαπέστειλε  
κενοῦς.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς τοὺς  
Πατέρας ἡμῶν, τῷ Ἀβραάμ, καὶ τῷ σπέρματι  
αὐτοῦ ἕως αἰῶνος.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Τοῦ Ὁρολογίου ---

**Κανὼν τῆς Θεοτόκου.**

**Ὡδὴ θ΄. Ἦχος πλ. δ΄. Ὁ Εἰσμός.**

Κυρίως Θεοτόκον, σὲ ὁμολογοῦμεν, οἱ  
διὰ σοῦ σεσωσμένοι Παρθέने Ἀγνή, σὺν  
Ἀσωμάτοις χορείαις, σὲ μεγαλύνοντες.

Ὑπεραγία Θεοτόκε, σῶσον ἡμᾶς.

Ροήν μου τῶν δακρύων, μὴ ἀποποιήσης,  
ἢ τὸν παντὸς ἐκ προσώπου πᾶν δάκρυον,  
ἀφηρηκότα Παρθέने, Χριστὸν κυήσασα.

Υπεραγία Θεοτόκε, σῶσον ἡμᾶς.

Χαρᾶς μου τὴν καρδίαν, πλήρωσον,  
Παρθένε, ἡ τῆς χαρᾶς δεξαμένη τὸ  
πλήρωμα, τῆς ἁμαρτίας τὴν λύπην,  
ἐξαφανίσασα.

Υπεραγία Θεοτόκε, σῶσον ἡμᾶς.

Λιμὴν καὶ προστασία, τῶν σοὶ  
προσφευγόντων, γενοῦ Παρθένε, καὶ τεῖχος  
ἀκράδαντον, καταφυγὴ τε καὶ σκέπη, καὶ  
ἀγαλλίαμα.

Υπεραγία Θεοτόκε, σῶσον ἡμᾶς.

Φωτὸς σου ταῖς ἀκτίσι, λάμπρυνον,  
Παρθένε, τὸ ζοφερόν τῆς ἀγνοίας  
διώκουσα, τοὺς εὐσεβῶς Θεοτόκον, σὲ  
καταγγέλλοντας.

Υπεραγία Θεοτόκε, σῶσον ἡμᾶς.

Κακώσεως ἐν τόπῳ, τῷ τῆς ἀσθενείας,  
ταπεινωθέντα, Παρθένε, θεράπευσον, ἐξ  
ἀρρώστίας εἰς ῥῶσιν, μετασκευάζουσα.

### **Κανὼν τοῦ Ὁσίου.**

Τοῦ Μηναίου - - -

**Ἦχος πλ. δ'. Ἐξέστη ἐπὶ τούτῳ.**

Ἄγιε τοῦ Θεοῦ, πρέσβευε ὑπὲρ ἡμῶν.

Μυρίζει σου ἡ θήκη πνευματικὴν,  
εὐωδίαν πλουσίως εὐφραίνουσα, τοὺς  
σοὺς υἱούς, σὲ περιστώτας εἰλικρινῶς,  
ἐνθυμουμένους Ὅσιε, τὴν Ἀγγελικὴν  
σου διαγωγὴν, καὶ τὴν σοὶ δεδομένην,  
λαμπρότητα καὶ δόξαν, καὶ τὴν αἰδίον  
τερπνότητα.

Ἄγιε τοῦ Θεοῦ, πρέσβευε ὑπὲρ ἡμῶν.

Ἐρῶάγη ἐν ἐρήμῳ ὕδωρ καὶ γῆ, ἡ  
διψῶσα εἰς ἔλῃ ἐγένετο, ταῖς προσευχαῖς,  
μετασκευασθεῖσα Πάτερ ταῖς σαῖς·  
ἀσκητικαὶ γὰρ φάλαγγες, ταύτην  
κατοικοῦσι ποταμηδόν, ἡ χώρα Ἰορδάνου,

ἐξήνθησεν ὡς κρίνον, ἀρδευομένη τοῖς σοῖς  
δάκρυσιν.

Δόξα.

Λαμπρότης τῶν Ἀγίων ἐν οὐρανοῖς, ὡς  
δικαίῳ σοι Πάτερ ἀνέτειλε· τὸν γὰρ Χριστόν,  
τὴν δικαιοσύνην τὴν ἀληθῆ, περιφανῶς  
ἠγάπησας, οὗ τὴν πολιτείαν ἰχνηλατῶν, τὴν  
τούτου ζωηφόρον, Παμμακάρε ἐμιμήσω, ὡς  
δυνατὸν σοι ἀγιότητα.

Καὶ νῦν. **Θεοτοκίον.**

Ὡράθης ᾧ Παρθένε Μήτηρ Θεοῦ, ὑπὲρ  
φύσιν τεκοῦσα ἐν σώματι, τὸν ἀγαθόν,  
Λόγον ἐκ καρδίας τῆς ἑαυτοῦ, ὃν ὁ Πατὴρ  
ἠρεύξατο, πάντων πρὸ αἰώνων ὡς ἀγαθός,  
ὃν νῦν καὶ τῶν σωμάτων, ἐπέκεινα νοοῦμεν,  
εἰ καὶ τὸ σῶμα περιβέβληται.

### **Ὡδὴ θ'. Καταβασία. Ἦχος α'.**

Μεγάλυνον ψυχὴ μου, τὴν τιμιωτέραν  
καὶ ἐνδοξοτέραν, τῶν ἄνω στρατευμάτων.

Μυστήριον ξένον, ὁρῶ καὶ παράδοξον!  
οὐρανὸν τὸ Σπήλαιον, θρόνον Χερουβικόν,  
τὴν Παρθένον, τὴν φάτνην χωρίον, ἐν ᾧ  
ἀνεκλήθη ὁ ἀχώρητος, Χριστὸς ὁ Θεός, ὃν  
ἀνυμνοῦντες μεγαλύνομεν.

### **ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,

ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Ἑξαποστειλάριον.

Τοῦ Μηναίου ---

**Ἦχος γ΄. Ἐν Πνεύματι τῷ Ἱερῷ.**

Τὴν ἔρημον ἐπόλισας, τρόποις ἐν  
φιλοσόφοις, Πατέρων τὸ ἀγλαῖσμα, Σάββα  
Πάτερ θεόφρον, καὶ ταύτην ἀπετέλεσας,  
νοητὸν Παράδεισον, κομῶσαν ἄνθεσι  
θείοις, μονοτρόπων τῷ πλήθει, τῶν ἀξίως  
τελούντων, τὴν σὴν σεβάσμιον μνήμην.

### Ἑτερον.

**Ἦχος γ΄. Φῶς ἀναλλοίωτον.**

Ἡ ἔρημος εὐφραινέσθω, καὶ ἐξανθείτω  
ὥς κρίνον, ὅτι ἐπλήθυνας ταύτης, τὰ τέκνα  
Σάββα θεόφρον, ἡ χώρα τοῦ Ἰορδάνου,  
ἀγαλλιάσθω νῦν χαρμοσύνως, ἐπὶ τῇ θείᾳ  
σου μνήμῃ.

### Θεοτοκίον.

**Ἦχος γ΄. Φῶς ἀναλλοίωτον.**

Χρυσοπλοκάτατε πύργε, καὶ  
δωδεκάτειχε πόλις, ἡλιοστάλακτε θρόνε,  
καθέδρα τοῦ Βασιλέως, ἀκατανόητον  
θαῦμα, πῶς γαλουχεῖς τὸν Δεσπότην;

**Οἱ Αἱνοὶ. Ἦχος α΄.**

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν· αἰνεῖτε  
αὐτὸν ἐν τοῖς ὑψίστοις. Σοὶ πρέπει ὕμνος τῷ  
Θεῷ.

Αἰνεῖτε αὐτόν, πάντες οἱ ἄγγελοι αὐτοῦ·  
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ  
πρέπει ὕμνος τῷ Θεῷ.

Αἰνεῖτε αὐτὸν ἥλιος καὶ σελήνη, αἰνεῖτε αὐτὸν  
πάντα τὰ ἄστρα καὶ τὸ φῶς.

Αἰνεῖτε αὐτὸν οἱ οὐρανοὶ τῶν οὐρανῶν καὶ τὸ  
ὔδωρ τὸ ὑπεράνω τῶν οὐρανῶν. Αἰνεσάτωσαν τὸ  
ὄνομα Κυρίου.

Ὅτι αὐτὸς εἶπε, καὶ ἐγενήθησαν, αὐτὸς  
ἐνετείλατο, καὶ ἐκτίσθησαν.

Ἔστησεν αὐτὰ εἰς τὸν αἰῶνα καὶ εἰς τὸν αἰῶνα  
τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ  
πᾶσαι ἄβυσσοι.

Πῦρ, χάλαζα, χιὼν, κρύσταλλος, πνεῦμα  
καταιγίδος, τὰ ποιοῦντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα  
καὶ πᾶσαι κέδροι.

Τὰ θηρία καὶ πάντα τὰ κτήνη, ἔρπετὰ καὶ  
πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ  
πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ  
νεωτέρων· αἰνεσάτωσαν τὸ ὄνομα Κυρίου, ὅτι ὑψώθη  
τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ. καὶ  
ὑψώσει κέρας λαοῦ αὐτοῦ.

Ὑμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ,  
λαῷ ἐγγίζοντι αὐτῷ.

Ἄσατε τῷ Κυρίῳ ᾄσμα καινόν, ἢ αἶνεσις αὐτοῦ  
ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν,  
καὶ οἱ υἱοὶ Σιών ἀγαλλιάσθωσαν ἐπὶ τῷ βασιλεῖ  
αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν  
τυμπάνῳ καὶ ψαλτηρίῳ ψαλάτωσαν αὐτῷ.

Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει  
πραεῖς ἐν σωτηρίᾳ.

Καυχῆσονται ὅσοι ἐν δόξῃ καὶ ἀγαλλιάσονται ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ὁμοφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς ἐν τοῖς λαοῖς.

Τοῦ δῆσαι τοὺς βασιλεῖς αὐτῶν ἐν πέδαις καὶ τοὺς ἐνδόξους αὐτῶν ἐν χειροπέδαις σιδηραῖς.

Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

Αἰνεῖτε τὸν Θεὸν ἐν τοῖς ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

### **Στιχηρά. Τῆς Ὁσίας.**

Τοῦ Μηναιίου - -

**Ἦχος α'. Τῶν οὐρανίων ταγμάτων.**

Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλήθος τῆς μεγαλωσύνης αὐτοῦ.

Ὁ ὑπερόπτης τῶν κάτω, καὶ παρεπίδημος, ὁ ἐραστής τῶν ἄνω, καὶ ἐρημοπολίτης, Σάββας ὁ θεόφρων, πάντας ἡμᾶς, ἐορτάσαι προτρέπεται, τῆς πρὸς Θεὸν ἐκδημίας αὐτοῦ πιστῶς, τὴν ἡμέραν τὴν σεβάσιμον.

Αἰνεῖτε αὐτὸν ἐν ἡχῷ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

Ὁ ὑπερόπτης τῶν κάτω, καὶ παρεπίδημος, ὁ ἐραστής τῶν ἄνω, καὶ ἐρημοπολίτης, Σάββας ὁ θεόφρων, πάντας ἡμᾶς, ἐορτάσαι προτρέπεται, τῆς πρὸς Θεὸν ἐκδημίας αὐτοῦ πιστῶς, τὴν ἡμέραν τὴν σεβάσιμον.

Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ.

Ἐξω σαρκὸς καὶ τοῦ κόσμου, ταῖς ἀρεταῖς γεγονώς, καὶ δι' αὐτῶν δοξάσας, ἐπὶ γῆς διὰ βίου, τὸν Κύριον τῆς δόξης, Πάτερ

σοφέ, κατ' ἀξίαν δεδόξασαι, καὶ ἱαμάτων ἐδείχθης θεία πηγή, παρ' αὐτοῦ Σάββα θεόληπτε.

Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ.

Πᾶσα πνοὴ αἰνεσάτω τὸν Κύριον.

Μέτριος ἄκακος προῶς, ἀπλοῦς, ἡσύχιος, ὡς χρηματίσας Πάτερ, ὑπὲρ ἄνθρωπον ὄντως, καὶ ἄυλος ἐν ὕλῃ, οἶκος Θεοῦ, καθωράθης πανάξιος, τὰς ἐξ αὐτοῦ προοιούσας σοὶ δωρεάς, συμπαθῶς διαπορθμεύων ἡμῖν.

Δόξα.

Τοῦ Μηναιίου - - -

**Ἦχος πλ. β'.**

Ὅσιε πάτερ, εἰς πᾶσαν τὴν γῆν ἐξῆλθεν ὁ φθόγγος τῶν κατορθωμάτων σου, δι' ὧν ἐν τοῖς οὐρανοῖς, εὗρες μισθὸν τῶν καμάτων σου. Τῶν δαιμόνων ὤλεσας τὰς φάλαγγας, τῶν Ἀγγέλων ἔφθασας τὰ τάγματα, ὧν τὸν βίον ἀμέμπτως ἐζήλωσας. Παρόρησιαν ἔχων πρὸς Χριστὸν τὸν Θεόν, εἰρήνην αἰτῆσαι ταῖς ψυχαῖς ἡμῶν.

Τῆς Ὀκτωήχου - - -

Καὶ νῦν. **Θεοτοκίον.**

Θεοτόκε, σὺ εἶ ἡ ἄμπελος ἡ ἀληθινή, ἡ βλαστήσασα τὸν καρπὸν τῆς ζωῆς, σὲ ἱκετεύομεν, πρέσβευε Δέσποινα, μετὰ τοῦ Ὁσίου καὶ πάντων τῶν ἁγίων, ἐλεηθῆναι τὰς ψυχὰς ἡμῶν.

### **Ἡ Μεγάλη Δοξολογία**

Δόξα σοὶ τῷ δείξαντι τὸ φῶς. Δόξα ἐν ὑψίστοις Θεῷ καὶ ἐπὶ γῆς εἰρήνη, ἐν ἀνθρώποις εὐδοκία.

Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε,



εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ· Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ Κύριε, δίδαξόν με τὰ δικαιώματά σου.

Εὐλογητὸς εἶ Κύριε, δίδαξόν με τὰ δικαιώματά σου.

Εὐλογητὸς εἶ Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἡμαρτόν σοι.

Κύριε, πρὸς σέ κατέφυγον. Δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἀγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἀπολυτίκιον. Τοῦ Ὁσίου.**

**Ἦχος πλ. δ'.**

Ταῖς τῶν δακρύων σου ῥοαῖς, τῆς ἐρήμου τὸ ἄγονον ἐγεώργησας, καὶ τοῖς ἐκ βάθους στεναγμοῖς, εἰς ἑκατὸν τοὺς πόνους ἐκαρποφόρησας, καὶ γέγονας φωστὴρ τῇ οἰκουμένῃ, λάμπων τοῖς θαύμασιν, Σάββα πατὴρ ἡμῶν ὅσιε. πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

**ΔΙΑΚΟΝΟΣ**

Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἦτι δεόμεθα ὑπὲρ τῶν εὐσεβῶν καὶ ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἦτι δεόμεθα ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἦτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἦτι δεόμεθα ὑπὲρ ἐλέους, ζωῆς, εἰρήνης, υἰείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (πόλει, κώμῃ), ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἦτι δεόμεθα ὑπὲρ τῶν μακαρίων καὶ αἰοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἦτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

(Κύριε, ἐλέησον. Κύριε, ἐλέησον. Κύριε, ἐλέησον.)

## ΙΕΡΕΥΣ

Ὅτι ἐλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΔΙΑΚΟΝΟΣ

Πληρώσωμεν τὴν ἐωθινήν δέησιν ἡμῶν τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

(Παράσχου, Κύριε.)

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

(Παράσχου, Κύριε.)

Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

(Παράσχου, Κύριε.)

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

(Παράσχου, Κύριε.)

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

(Παράσχου, Κύριε.)

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ



καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχον, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρμῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας  
αἰῶνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφύρῳ σου ὄμματι  
ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἐκτεινον τὴν χειρὰ σου τὴν ἀόρατον ἐξ  
ἀγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἐκουσίως ἢ ἀκουσίως,  
ὡς ἀγαθὸς καὶ φιλάνθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

### ΙΕΡΕΥΣ

Σὸν γὰρ ἐστὶ τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ

Ἀγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Σοφία.

(Εὐλόγησον.)

### ΙΕΡΕΥΣ

Ὁ ὢν εὐλογητὸς, Χριστὸς ὁ Θεὸς ἡμῶν,  
πάντοτε, νῦν, καὶ ἀεί, καὶ εἰς τοὺς αἰῶνας  
τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἀγίαν  
καὶ ἀμώμητον πίστιν τῶν εὐσεβῶν καὶ  
ὀρθοδόξων Χριστιανῶν, σὺν τῇ ἀγίᾳ αὐτοῦ  
Ἐκκλησίᾳ καὶ τῇ πόλει ταύτῃ εἰς αἰῶνας  
αἰώνων.

### ΑΝΑΓΝΩΣΤΗΣ

Ἀμήν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ ἀεί, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

### ΙΕΡΕΥΣ

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἀγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἀγίων ἐνδόξων  
καὶ πανευφύμων Ἀποστόλων, τῶν ἀγίων  
ἐνδόξων καὶ καλλινίκων μαρτύρων· τῶν  
οσίων καὶ θεοφόρων Πατέρων ἡμῶν· (τοῦ  
Ἀγίου τοῦ Ναοῦ)· τῶν ἀγίων καὶ δικαίων  
Θεοπατόρων Ἰωακείμ καὶ Ἄννης, καὶ

τοῦ Ὁσίου καὶ θεοφόρου Πατρὸς ἡμῶν  
Σάββα τοῦ Ἁγιασμένου, οὗ καὶ τὴν μνήμην  
ἐπιτελοῦμεν· καὶ πάντων τῶν Ἁγίων,  
ἐλεῆσαι καὶ σῶσαι ἡμᾶς, ὡς ἀγαθὸς καὶ  
φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)